

TNPSC துளிகள்

- ❖ உத்தரப் பிரதேச அரசானது சஹ்ரான்பூரின் தியோபந்த் எனுமிடத்தில் தீவிரவாத எதிர்ப்புக் குழு படைகளுக்கான ஒரு பயிற்சி மையத்தினை நிறுவுவதற்கு முடிவு செய்து உள்ளது.
 - தியோபந்த் எனுமிடமானது உத்தராஞ்சல் மற்றும் ஹரியானா மாநில எல்லையில் அமைந்துள்ளது.
- ❖ ஆகஸ்ட் 19 ஆம் தேதியானது வருடாந்திர சர்வதேச ஓராங்குட்டான் தினமாகும்.
 - இந்த சர்வதேச நிகழ்வானது, மிகவும் அருகி வரும் ஓராங்குட்டான் இனங்களின் பாதுகாப்பினை மேம்படுத்துவதையும் அவற்றின் வாழ்விடத்தின் நலன் பேணுவதை ஊக்குவிப்பதையும் நோக்கமாகக் கொண்டுள்ளது.
- ❖ 2021 ஆம் ஆண்டு உலக தடகள U20 சாம்பியன்சிப் போட்டிகளானது கென்யாவிலுள்ள நைரோபியில் தொடங்கப்பட்டுள்ளது.
 - உலக U20 சாம்பியன்சிப் போட்டிகளானது 2021 ஆம் ஆண்டு ஆகஸ்ட் 17 முதல் ஆகஸ்ட் 22 வரை நடத்தப் படுகின்றன.
- ❖ ஆம்வே இந்திய நிறுவனமானது ஒலிம்பிக் பதக்க வீராங்கனை சைக்கோம் மீராபாய் சானுவை, ஆம்வே மற்றும் அதன் நியூட்ரிலைட் ரக தயாரிப்புப் பொருட்களுக்கான விளம்பரத் தூதராக நியமித்துள்ளது.
 - பளு தூக்கும் வீராங்கனையான சானு, 2020 டோக்கியோ ஒலிம்பிக் போட்டிகளின் மகளிருக்கான 49 கிலோ எடைப் பிரிவில் வெள்ளிப்பதக்கம் வென்றவராவார்.
- ❖ லியோனெல் மெசி, பார்சிலோனாவுடனான 21 ஆண்டு காலப் பயணத்திற்குப் பிறகு அந்த அணியிலிருந்து விலகி பாரீஸ் செயின்ட் ஜெர்மாய்ன் கால்பந்து அணியில் இணைந்துள்ளார்.
 - பார்சிலோனா அணி என்பது அவர் தனது தொழில்முறை கால்பந்து விளையாட்டைத் தொடங்கிய அணியாகும்.

தமிழ்நாடு செய்திகள்

தனி வேளாண் பட்ஜெட்டைத் தாக்கல் செய்த 3வது மாநிலம் - தமிழ்நாடு

- ❖ தனி வேளாண் பட்ஜெட்டை (நிதிநிலை அறிக்கை) தாக்கல் செய்த 3வது மாநிலமாக தமிழ்நாடு மாறியுள்ளது.
- ❖ கர்நாடகா மற்றும் ஆந்திரப் பிரதேசம் ஆகிய மாநிலங்களையடுத்து தமிழகமானது தனியொரு வேளாண் பட்ஜெட்டைத் தாக்கல் செய்துள்ளது.
- ❖ வேளாண்மைக்கென தனியொரு பட்ஜெட்டை தாக்கல் செய்யும் நடைமுறையானது 2011 - 12 ஆம் ஆண்டில் கர்நாடக மாநிலத்தினால் தொடங்கப்பட்டது.
- ❖ இதனைத் தொடர்ந்து 2013 - 14 ஆம் ஆண்டில் ஆந்திரப் பிரதேசமும் தாக்கல் செய்தது.

குறிப்பு

- ❖ இந்திய அரசியலமைப்பின் 202வது சட்டப்பிரிவானது ஒரு மாநிலமானது ஒரு நிதி ஆண்டின் வருவாய் மற்றும் செலவினங்களின் மதிப்பீட்டு அறிக்கையினை (பொதுவாக 'பட்ஜெட்' (அ) வருடாந்திர நிதிநிலை அறிக்கை என கூறப்படுகிறது)

தாக்கல் செய்வதற்கு வழிவகை செய்கிறது.

ஆசிரியர்களுக்கான தேசிய விருது

- ❖ மத்திய அரசினால் வழங்கப்பட்ட ஆசிரியர்களுக்கான தேசிய விருதினைப் பெற்றவர்களுள் ஆஷா தேவியும் ஒருவராவார்.
- ❖ இவர் திருச்சியிலுள்ள பிராட்டியூர் எனுமிடத்தில் அமைந்த பஞ்சாயத்து ஒன்றிய நடுநிலைப் பள்ளியின் தலைமை ஆசிரியை ஆவார்.
- ❖ இவர் இந்த விருதிற்காக இந்தியாவிலிருந்து தேர்ந்தெடுக்கப்பட்ட 44 ஆசிரியர்களுள் ஒருவரும், தமிழ்நாட்டிலிருந்து தேர்ந்தெடுக்கப்பட்ட 2 ஆசிரியர்களுள் ஒருவரும் ஆவார்.
- ❖ தமிழ்நாட்டிலிருந்து இந்த விருதினைப் பெறும் 2வது ஆசிரியை D.லலிதா என்பவர் ஆவார்.
- ❖ இவர் மொடக்குறிச்சி எனுமிடத்திலுள்ள அரசு பெண்கள் உயர்நிலைப் பள்ளியின் தலைமை ஆசிரியை ஆவார்.

தேசியச் செய்திகள்

அம்ரித் மகோத்சவ் ஸ்ரீசக்தி சவால் - 2021

- ❖ மத்திய மின்னணு மற்றும் தகவல் தொழில்நுட்பத் துறை அமைச்சர் அஷ்வினி வைஷ்ணவ், 2021 ஆம் ஆண்டு அம்ரித் மகோத்சவ் ஸ்ரீசக்தி என்ற சவாலினைத் தொடங்கி வைத்தார்.
- ❖ பெண்களின் பாதுகாப்பு மற்றும் அதிகாரமளிப்பு ஆகியவற்றை எளிதாக்கும் வகையில், பெண் தொழில்முனைவோர்களால் உருவாக்கப்பட்ட தொழில்நுட்பத் தீர்வுகளை ஊக்குவிப்பதற்காக இது தொடங்கப்பட்டுள்ளது.
- ❖ மகளிர்களுக்கு அவர்களது முழுத் திறனையும் அடைவதற்கான அதிகாரத்தினை வழங்குவதே இதன் நோக்கமாகும்.



இருதரப்பு கடற்படைப் பயிற்சி - இந்தியா மற்றும் வியட்நாம்

- ❖ இந்தியக் கடற்படை மற்றும் வியட்நாம் நாட்டினுடைய மக்களின் கடற்படை ஆகியவை இணைந்து தென் சீனக் கடலில் ஓர் இருதரப்புக் கடற்படைப் பயிற்சியினை மேற்கொண்டன.
- ❖ இரு கடற்படைகளுக்கும் இடையேயான பாதுகாப்பு உறவுகளை வலுப்படுத்தும் நோக்கில் இப்பயிற்சியானது மேற்கொள்ளப் படுகிறது.
- ❖ இந்தியா சார்பாக INS ரன்விஜய் மற்றும் INS கோரா ஆகிய கப்பல்கள் இப்பயிற்சியில் ஈடுபடுகின்றன.

- ❖ வியட்நாட் சார்பாக VPNS லி தாய் தோ (HQ - D12) எனும் போர்க்கப்பலானது இப்பயிற்சியில் ஈடுபடுகிறது.
- ❖ இந்த இருதரப்புப் பயிற்சியானது இரு கடற்படைகளுக்கும் இடையேயான வலுவான பிணைப்பினை ஒருங்கிணைப்பதை நோக்கமாகக் கொண்டதும், இந்தியா - வியட்நாம் இடையிலான பாதுகாப்பு உறவுகளை வலுப்படுத்துவதற்குமான மற்றொரு படியாகவும் கருதப்படுகிறது.
- ❖ இந்தியக் கடற்படைக் கப்பல்கள் இந்தியாவின் 75வது சுதந்திர தினத்தினை வியட்நாமில் கொண்டாடியது, இந்தப் பயிற்சியின் ஒரு சிறப்பு முக்கியத்துவம் வாய்ந்த நிகழ்வாகும்.

சமையல் எண்ணெய்களுக்கான தேசிய திட்டம்

Well-Oiled

National Mission on Edible Oils - Oil Palm is a centrally sponsored scheme

Of this, **₹8,844 cr** will be the share of Centre & **₹2,196 cr** of states

Focus is to increase area, productivity of oilseeds & palm oil

Spl focus will be on NE & Andaman and Nicobar Islands

Has outlay of ₹11,040 cr for five-year period

This will increase capital investment, help generate employment, reduce dependence on imports and increase farmer income

Narendra Singh Tomar Agriculture Minister

- ❖ சமையல் எண்ணெய்களுக்கான ஒரு தேசிய திட்டத்திற்கு அமைச்சரவை ஒப்புதல் வழங்கியுள்ளது.
- ❖ அடுத்த 5 ஆண்டுகளில் உள்நாட்டிலேயே பாமாயில் உற்பத்தியை ஊக்குவிக்கும் பொருட்டு இந்த ஒப்புதலானது வழங்கப்பட்டுள்ளது.
- ❖ இறக்குமதி மீது இந்தியா சார்ந்திருக்கும் சூழ்நிலையைத் தளர்த்த இது உதவும்.
- ❖ பிரதமர் நரேந்திர மோடி அவர்கள் ஆகஸ்ட் 15 அன்று இந்தப் புதிய மத்திய அரசுத் திட்டத்தினை அறிவித்ததைத் தொடர்ந்து இந்த முடிவானது மேற்கொள்ளப்பட்டது.

இத்திட்டம் குறித்த தகவல்கள்

- ❖ சமையல் எண்ணெய்களுக்கான தேசிய திட்டமானது மத்திய அரசின் நிதி உதவியினைப் பெறும் ஒரு திட்டமாகும்.
- ❖ இத்திட்டமானது 'தேசிய உணவுப் பாதுகாப்புத் திட்டம் - பாமாயில் திட்டத்தினை' உள்ளடக்கியதாக இருக்கும்.
- ❖ இது ஆத்ம நிர்ப்பர் பாரத் திட்டத்தின் வரிசையில் தொடங்கப்பட்டதாகும்.
- ❖ சமையல் எண்ணெய்களுக்கான தேசிய திட்டமானது 2025 - 26 ஆம் ஆண்டுக்குள்



கூடுதலாக 6.5 லட்சம் ஹெக்டேர் பரப்பளவில் பாமாயில் உற்பத்தியைப் பெருக்கும் நோக்கோடு தொடங்கப்பட்டது.

- ❖ இது 10 லட்சம் ஹெக்டேர் எனும் இலக்கை அடைய முனைகிறது.

UNITE AWARE

- ❖ ஐ.நா.வின் அமைதிகாப்புப் படையினரை பாதுகாப்பதில் உதவுவதற்காக "UNITE AWARE" எனும் தொழில்நுட்பத் தளத்தினைத் தொடங்குவதாக வெளியுறவுத்துறை அமைச்சர் S.ஜெய்சங்கர் அறிவித்தார்.
- ❖ நியூயார்க்கிலுள்ள ஐ.நா. தலைமையகத்தில் நடைபெற்ற "தொழில்நுட்பம் மற்றும் அமைதிகாப்பு" என்பது குறித்த ஐ.நா. பாதுகாப்பு அவையின் ஒரு உயர்நிலை விவாதத்திற்கு தலைமையேற்கையில் அவர் இந்த அறிவிப்பினை வெளியிட்டார்.
- ❖ UNITE AWARE என்பது, ஐ.நா.வின் அமைதிகாப்பு வீரர்களுக்கு நிலப்பரப்பு தொடர்பான தகவல்களை வழங்குவதற்காக வேண்டி இந்தியாவினால் உருவாக்கப்பட்ட கைபேசி தொழில்நுட்பத் தளமாகும்.
- ❖ அவர்களின் பாதுகாப்பை உறுதி செய்வதற்காக இது உருவாக்கப்பட்டுள்ளது.
- ❖ இது ஐ.நா.வின் அமைதிகாப்பு நடவடிக்கைகள் துறை மற்றும் நடவடிக்கை சார்ந்த ஆதரவுத் துறை ஆகியவற்றுடன் இணைந்து உருவாக்கப்பட்டது.

சர்வதேசச் செய்திகள்

தொலை உணர்வு செயற்கைக்கோள் தரவுப் பகிர்வில் ஒத்துழைப்பு

- ❖ BRICS நாடுகளானது (பிரேசில், ரஷ்யா, இந்தியா, சீனா மற்றும் தென் ஆப்பிரிக்கா) தொலை உணர்வு செயற்கைக்கோள் தரவுப் பகிர்வில் ஒத்துழைப்பிற்கான ஒரு ஒப்பந்தத்தில் கையெழுத்திட்டுள்ளது.
- ❖ இந்த ஒப்பந்தமானது BRICS நாடுகளின் விண்வெளி நிறுவனங்களுடைய குறிப்பிட்ட தொலை உணர்வு செயற்கைக் கோள்களின் ஒரு மெய்நிகர் தொகுப்பினை உருவாக்கி அந்தந்த நாடுகளின் விண்வெளி மையங்கள் தரவுகளைப் பெற வழி வகுக்கும்.
- ❖ இந்த BRICS ஒப்பந்தமானது, இந்தியாவின் தலைமையின் கீழ் கையெழுத்தானது.

இந்தியாவில் வியட்நாம் தூதரக அலுவலகம்

- ❖ வியட்நாம் நாடானது இந்தியாவில் தனது முதல் தூதரக அலுவலகத்தினை பெங்களூருவில் திறந்துள்ளது.
- ❖ N.S. ஸ்ரீனிவாச மூர்த்தி என்பவரை தனது தூதரக வியட்நாம் நியமித்துள்ளது.
- ❖ இந்திய நாடானது வியட்நாமின் 26வது முதலீட்டுப் பங்குதாரர் நாடு ஆகும்.
- ❖ வியட்நாம் நாடானது தென் கிழக்காசிய நாடுகள் கூட்டிணைவில் இந்தியாவின் 4வது மிகப்பெரிய வர்த்தகப் பங்குதார நாடாகும்.

விளையாட்டுச் செய்திகள்

இந்திய ஹாக்கி அணி - ஒடிசாவின் நிதி உதவி

- ❖ ஒடிசா அரசானது இந்திய ஹாக்கி அணிகளுக்கு மேலும் 10 ஆண்டுகளுக்கு நிதி வழங்க உள்ளது.
- ❖ தற்போதைய நிதி வழங்குதல் காலமானது 2023 ஆம் ஆண்டோடு முடிவடைகிறது.
- ❖ இந்த மாநில அரசானது தேசிய ஹாக்கி அணிகளுக்கு நிதி வழங்குவதை 2018 ஆம் ஆண்டில் தொடங்கியது.



முக்கிய தினங்கள்


உலக மனிதநேய தினம் - ஆகஸ்ட் 19



- ❖ மனிதநேய நடவடிக்கைகளை மேற்கொள்கையில் தங்களது உயிரை இழந்த அல்லது உயிரைப் பணயம் வைத்த மனித நேயமிக்க ஊழியர்கள் மற்றும் தொழிலாளர்கள் ஆகியோருக்கு அஞ்சலி செலுத்தும் வகையில் ஒவ்வொரு ஆண்டும் இத்தினமானது அனுசரிக்கப் படுகிறது.

- ❖ 2021 ஆம் ஆண்டில் 12வது உலக மனிதநேய தினமானது அனுசரிக்கப்படுகிறது.
- ❖ இந்த ஆண்டிற்கான இத்தினத்தின் கருத்துரு, 'The Human Race : a global challenge for Climate Action in Solidarity with people who need it the most' என்பதாகும்.
- ❖ ஆகஸ்ட் 19 ஆம் தேதியானது, பாக்தாத்திலுள்ள ஐ.நா. தலைமையகத்தின் மீது நிகழ்த்தப் பட்ட குண்டு வெடிப்பில் ஈராக் நாட்டிற்கான பொதுச் செயலாளரின் அப்போதைய சிறப்புப் பிரதிநிதியான சர்கியோ வியரா டி மெல்லோ (Sérgio Vieira de Mello) என்பவரும் அவரது 21 சக ஊழியர்களும் கொல்லப் பட்டதை நினைவு கூறும் தினமாகும்.
- ❖ இத்தினமானது முதன்முதலில் 2009 ஆம் ஆண்டு ஆகஸ்ட் 19 அன்று கடைபிடிக்கப் பட்டது.

உலகப் புகைப்பட தினம் - ஆகஸ்ட் 19



- ❖ புகைப்படமெடுப்பதை ஒரு பொழுதுபோக்காக மேற்கொள்வதை ஊக்குவிக்கவும் உலகெங்கிலும் உள்ள புகைப்படக் கலைஞர்களை உலகோடு தங்களது ஒரு புகைப்படத்தைப் பகிர்ந்து கொள்ள ஊக்குவிக்கவும் வேண்டி ஒவ்வொரு ஆண்டும் உலகப் புகைப்பட தினமானது அனுசரிக்கப்படுகிறது.
- ❖ முதலாவது அதிகாரப்பூர்வமான உலகப் புகைப்பட தினமானது 2010 ஆம் ஆண்டு ஆகஸ்ட் 19 அன்று கடைபிடிக்கப் பட்டது.
- ❖ உலகப் புகைப்பட தினத்தின் தோற்றமானது பாதரச ஆவி மூலம் நிழற்படமெடுக்கும் முறையின் (Daguerreotype) கண்டுபிடிப்பிலிருந்துத் தொடங்கியது.
- ❖ இது 1837 ஆம் ஆண்டில் பிரஞ்சுக்காரர்களான லூயிஸ் டாகுவேர் மற்றும் ஜோசப் நைஸ்போர் நீப்ஸ் ஆகியோரால் உருவாக்கப்பட்ட ஒரு புகைப்படச் செயல்முறை ஆகும்.

